द्रध्वनि: - 'संरकूतम” 
वाणी भजत गेर्बाणाम॑ ! | 


1 స్‌ ह मासिकी पत्रिका 
„ संस्कृतभाषाप्रचारिणी सभा, चित्र. (आं. प्र.) रतम. 

गे . गेयगर्वाणी आविष्करणोत्सव: 


श्री आर्‌. करुणाकरप्रतिनिधित्वेन श्री देवरकोंड सत्यनारायण:, 
दक्षिणे श्री रापानुजताता वार्यः, वामे श्री ए. वरदराजः. 


आनन्द- ' मूल्यम्‌ | 
कि शकाब्दा. १८९६ | क न्न 

. संस्कृत - मंगळम्‌ 


सन्तः परीक्ष्य... (संपादकोयम्‌) 


. मनोरंजनम्‌ 

. साहित्ये चित्रलेखनम्‌ 

. श्रीविशवनाथसुप्रभातम्‌ 

. श्रीमलयालसद्‌गृरुदेवाष्टकम्‌ 
. श्रीमदप्पय्यदीक्षितग्रन्थावलि प्रकाशनम्‌ 

. मुकुन्दविलासः 

. गांधीकथा 

. कथयति मृदङ्गः 

. पुस्तकसमीक्षा 

. आन्ध्रप्रदेशे अधिकारभाषा 
. बालसुभाषितानि 


. श्रीशङ्कराचार्यः 

( जातीयगीतेन सह xa వెళ్ళు गानाईम ) 


मङ्गलं तव dara जयोऽस्तु ते सकलावनो 
मङ्गल तव भारतीयAहत््वमुलसरस्वति 

मङ्गलं तव मातुरखिलगिरां श्रियां शुभसंविदाम्‌ 
मङ्गलं तव भक्तिमुक्तिदसवंश्ञास्त्रमहाखने ` 
मङ्गलं तव जय जगज्जनमानसे वचने कृतौ 
मङ्गलं तव नवनवोल्लसिता-द्र_तद्यरतसुन्दरि 
मङ्गलं तव संस्कृताम्ब जयाजराम्ब जयामरे 
मङ्गलं तव देवभारति विइवभारति भारति ! 


-डा. वे. राघवायें: प्रणीतम्‌. 

प्रवाहोऽयम्‌ । महांश्च वेगो$स्य; निश्चल इव दरीदृश्यते 
यद्यपि तथाऽपि जंगम्येत पुनरावृत्तिविधयां। “रूपाणि नश्यन्ति 
पुरातनानि; परन्तु नामानि चिरन्तनानि; नवीनरूगाणि प्रकाश- 
मानान्यल भवन्त्याधुनिके हि काले ।” सत्यमपीद स्मरणदारुणम्‌ 
प्रतिभाति कदाचित्‌; गच्छति काले स्मरण रमणीयमपि विलसे 
च्छश्वत्‌ । ममतानिबन्धनानि सञ्चितानि, आराधिता न्यनृक्षणं 
यदा कालप्रवाहे विलीनानि तदा तानि केवलं स्मरणदारुणानि- 
अरुन्तुदाति च सन्नियोगशिष्टानाम्‌ । नून मश्रुतर्पेणमेव किञ्चि- 
दिवाशवासजनक तदा तेषाम्‌ | | 

गतिशीलस्याऽस्य जगतः खितंमानस्य परिवतंमानस्य च 
स्वभाव एवाऽयं यद्दारुणानि अरुन्तुदान्यपि गात्र - क्षतानि क्रमश- 
चिकित्सितानि भवन्ति । नित्यन्‌तनेन रक्तप्रसारेण आरोग्य-भाग्यः 
मेव न, अतु उत्साहोद्यविद्युद्दीप्तिरिव पुष्कल. स्यात्‌; ततश्च 
गात्रं अत्यद्ध तं श्रीकल्याणगुणाकरं च भवेत्‌ । एवमेव सभायाः 
जीवनविधाने याऽस्मिन्‌ वत्सरे घटिता घटना, सा नूनं अस्माकं 
जगत्स्वभावं पुनः प्रबोधयति स्म | आशास्यते च सभायाः नव- 
जीवनम्‌ । 

स्वर्गीय श्रीमत्तिरुवेंगडाचारये नेतृत्वेन अस्याः सभायाः पुरो- 
भिवृद्धि रेतावन्तं कालं आसीत्‌ । सभायाः प्रचारप्रसारो ने केवळ 


| స 

दक्षिणभारते अपितु उत्तरभारतेऽपि क्रियमाणो करिष्यमाणो च 
स्त: | परीक्षा:, प्रकाशनानि, पत्रिका, भवन मित्यादिरूपेण सभाया: 
स्वरूप प्रवृत्ति रित्यादिकं रूढमूलमासीत्‌ । तथाऽपि प्रवर्धमानस्य 
सवं प्रवर्धत एव । प्रचार - प्रसारकार्यक्रमः यथा प्रवर्धते तथेव 
तत्स्थिति - गति - योगक्षेमादि परामशंभारोऽपि दिने दिने प्रवर्धते | 
विशिष्य सभा - भवनस्य अपूर्णता नित्यनेमित्तिककार्यक्रमे महान्त- 
मवरोध जनयति । इदानीन्तन - सामयिक - कार्यवर्गस्य महदिदं 
उत्तरदायित्वमभिमुखमापतितं यत्सभाभवनस्य निर्माणं परिपूर्ण 
भावनीयम्‌; तदर्थं. च 'सहाय्रसम्पत्तिः सम्पादनीयेति। किञ्च, 
तत्तद्विभागीय' कार्यक्रमस्य सुचारुरूपेण प्रचालनाय तत्तद्विभागीय= 
मन्त्रिणां पूर्वोत्तरपरामर्शोऽवश्यं करणीयः । परिपालक्रवगंसभ्यान- 
कार्यवर्गसभ्यानां च संयुक्तसमावेशः mde: यत्र सभापुरोगतिं 
विषया निर्णया स्युः । संस्कृतवर्गाणामायोजनं, ग्रन्धालय सुव्य- 
वस्था, प्रचारसाहित्यप्रकाशनं, दशवर्ष सड्चित गेर्वाणीप्रकाशितानां 
गद्य - पद्यात्मकानां विविधविषयणां संग्रहणं, . तत्र तत्र अनुबन्ध- 
सभानां स्थापन मित्यादिकं बहुविधं कार्यजातमस्ति कर्तं सभापुरो- 
गतये । अत सर्वे संस्कृताभिमानिनः संस्कृतज्ञाः सभ्याः कार्यकर्ता- 
रश्च संभूय संस्कृतसेवाकार्यक्रमे बद्धादरा भूयासुरिति निवेद्यते । 


अद्य Haq यो यः पन्था अनुसृतः, गणञ्चेत्तस्मिन्‌ सोऽन्‌- 
सरणीय इत्यत्र नेव विप्रतिपत्तिः । नवीनश्चेत्कश्चन मार्गः अनु. 
सरणीयतया प्रतिपाद्यते सभाकार्यकर्तृभिः, दोषइतेत्तस्मिन्‌ सोऽवश्य 
मनादरणीय एव भवेत्‌ ।- अतः “सन्तः परीक्ष्याऽन्यतरद्भजन्त'' 
इत्यभियुक्तोक्तिः सभाकार्यविधानेऽपि संगच्छते । “पुराणमित्येव 
न साधु सर्वं न चाऽपि कार्य नवमित्यवद्यम्‌” इति प्राचीनरीत्या 
वाऽस्तु, “नवीन मित्येव न साधु स॒वं न चापि कार्यं गतमित्य- 


క్ల 


वद्यम्‌” इति नवीन दुकपथेन वाऽस्तु; सद्ध्रिः परीक्ष्य - विमृश्येव 
कार्यसरणि रनुसरणीयेत्यत्र न वक्तव्यतापेक्षा । कीदृशोमार्गोऽन्‌- 
सरणीय इत्यत्र मनुः किमाहेति स्मयेताम्‌- “येनाऽस्य पितरोयाताः 
येनयाताः पितामहाः | | | 
तेन यायात्‌ सतां मार्ग तेन गच्छन्नरिष्यति । सभाजीवन- 
विधानमागेः सन्मार्गोऽस्त्विति भवन्तो महान्तो5न॒गृह्ुन्तु । 


मनोरञ्जनम्‌ 


qa. तव पितामहस्य नामधेयं कि? 

मूढ:- मम पितामहस्य नामधेयं अप्पय्यः | 

मूर्ख:- तव पितुः पितुः नामधेयं किम्‌ ? 

मूढ:- मया न ज्ञायते । अत FATE पृष्ठ्वा वदेयम्‌ | 

ఖ్‌ कू శ क्ष 

माता:- पुत्र ! मार्जाराय दुग्धं देहि (पायय) fax కాళ त्वं 
पीत्वा । व 

पुत्र:- gu पर्याप्तं नास्ति । अत अहमेव पिबामि..). मार्जाराय- 
त्वमेव स्वयं दुग्धं देहि | 

बन्धुः- मार्जाराय दुरधप्रधानं किमर्थं? गहे मषिका अधिका 
सन्ति किल ! 

माताः- गृहे तु मूषिका अधिका एव सन्ति । मम स्तनपस्य नाम- 


धेयं मार्जारः । पर्याप्तस्तन दुग्धाभावेन तस्मे स्तनपाय गो ` 
दुग्धं ददामः | 


NT ७७2958: | 
pt चित्रलखनम्‌ 


NBS ద SSIS 
राधा” (सुरम्‌ श्रीनिवासः) एलरु 


[पर्वानुबन्धः] 


यद्यपि अतिशयोवत्यादीनाम्‌ अलंकाराणाम्‌ प्राधान्यदानं 
- तथापि स्वभावोक्तेः प्राधान्यम्‌ केचन ददत्येव | तादुशस्वभावोवित 
विषये प्रायशः चित्रलेखनमेव वर्तते। “स्वभावोवितरसौ चारु 
यथात्रत्‌ वस्तुवणेनम्‌' इति खलु स्वभावोक्तिलक्षणम प्रोक्तम्‌ | 
वस्तुनः सुन्दरतया यथावद्रणंनमेव स्वभावोक्तिः | चत्रलेखनेऽपि 
सुन्दरतया यथावत्‌ वस्तुरचनेव दृश्यते । अत ' एवं, -स्व भावोक्त्य- 
-लछकारपोषणमपि चित्रळेखन मेवेति, बवतं, .शक्यतैरी एतावता 
स्वभावोक्ति र्वा तत्तुल्यबर्णनानि वा चित्रलेखनसदशानीति 
निङ्चिताभिप्रायः | | 

संस्कृतसाहित्यगतानि कानिचन पद्यानि इदानीं पश्यामः | 
यथा अमरशतके- 


दुष्ट्वेकासनसं स्थिते “प्रयतमे पर्चा दुपेत्यादरा 

देकस्या नयने निमील्य विहितक्रीडानुबन्धच्छल | 
ईइद्ठक्रितकश्धर सपुलकः प्रेमोहलसन्मानसा 
मन्तर्हासलसत्कपोलफलकां धुर्तोऽपरां चुम्बति ।। इति । 


कदचन दक्षिणोनायक: वनमाजगाम । तत्र प्रियतमे एक- 
स्मिन्नेवासने उपविष्टे दृश्येते यया कया.वा संभाषणेन अपरा 


కశ! भविष्यति । आदावेव एकदेवतयोः प्रमोदो देयः । तत्रव 
2 


६ 


दक्षिण्यप्रदर्शनावकाशस्समजनि । अतस्तेन एवमाचरितम्‌ । स 
पश्चात्‌ तयोस्समीपं जगाम । एकस्याः नायिकायाः क्रीडाव्याजेन 
नयने निमीलयामास । सा तृप्ता । अनुपदमेव निमीलितनेत्रायां 
तस्यामेव सः ईषद्वक्रितकन्धर अपरां नायिकां पाइवंगतां अचुम्बत्‌ । 
तेन सा तृप्ता । इत्यनया-गत्या दाक्षिण्यम प्रदशितम तत्र । 
एतत्सर्व मपि सम्यक्‌ भावनापथंगते चित्रवदेव भाति। एतच्चित्र- 
मेवेति निर्णतुं प्रमाणान्तरमप्यस्ति । ईषद्वक्तितकन्धर' इति विशे- 
षणमेव प्रमाणम्‌ । चित्रलेखने भङ्गीविग्यासस्येव प्राधान्यम्‌ | 
भङ्गीविन्यासानौचित्ये चित्रस्य मनोज्ञताभङ्ग एव। अतः 'ईष- 
द्क्रितकन्धरः' इति विशेषणम्‌ चित्रवत्‌ अत्र मने ह्व ददायकं सत्‌ 
भावनाविषये भावमिमम्‌ चित्रतास्थानम्‌ नयति । अत एव चित्र- 
'लेखनवत्‌ अस्य स्थितिः । अस्मिन्‌ श्लोके चित्रलेखनापेक्षया कवि- 
तायाः प्राधान्यम्‌ इति च निरूपितुं शक्यते । अन्तर्हाखलसत्कपो- 
लफलकां इति विशेषणम्‌ तस्मिन्‌ च अन्तर्हास पदम्‌ तत्निरूपकम्‌ | 
 चित्रलेखने लसत्‌कपोलफलकरचंना कृत्यं शकयते युज्यते च । किन्तु 
अन्तर्हास लसत्कपोलफलकत्वं चित्रे प्रर्दाशतुं न शक्यते । महता 
saa चित्रकारेण साधितमपि सकलसामाजिकज्ञेयत्वम्‌ तस्य 
सिद्धयतीति कथनम्‌ साहस एव । अत एवस्मिन्‌ इलोके ईषद्रक्रित- 
कन्धरः इत्यत्र चित्रलेखनता निरूपकत्वम्‌ अन्तर्हासलसत्कपोल- 
फलकां इति विशेषणे चित्रलेखना पेक्षया कविताया: प्राधान्यदानम्‌ 
च वतेते इति धिक | 


अभिज्ञानशाकुन्तले वा पश्यन्तु | प्रथमाङ्के दुष्यन्तः आश्रमं 
प्रविश्य शकुन्तलादीः द्रप्टुं वृक्षान्तरितः वतेते । तदैकः षट्पद वक्ष- 
सेचनम्‌ कुरबत्याः शत्रुन्तलायाः वदनम्‌ पद्मभ्रान्त्या अधावत्‌ | 
शकुन्तला भ्रमरबाधां निरूपयति । तदा दुष्यन्तः एवं वक्ति | 


§ 


चलापाङ्गां दृष्टि स्पृशसि ag घेपथमतों 
रहस्याख्यायीव स्वनसि मदुकर्णान्तिकच्रः | 

करं व्याधुन्वत्या: पिबसि रतिसर्वस्व मधरम्‌ 

बयं तत्त्वान्वेषान्मधुकर ! हतास्त्वं खल्‌ कृती ॥ इति | 


भत्र हि श्ङ्काररसानृगुष्येन भ्रमरस्वभावोक्तिउत्प्रेक्षा- 
समासोक्त्यादि गत्योपर्वाणता । प्रायो षट्पदाः मानवानां मुखम्‌ 
समीपम्‌ आगत्य इतस्तत धावन्ति । सर्वविदित एवायं विषयः | 
मुखललाटकणप्रान्तश्रमणम्‌ यत्‌ शिलीमुखशीलम्‌ तदत्र चित्र- 
गत्या चित्रिता । भावनाविषयगतम्‌ इदं वणनम्‌ चित्रमिव मनांसि 
रञ्जयति इत्यत्र न स्यात्‌ संशयस्सहृदयानां । अन्यच्च अत्र चित्र- 
लेखनापेक्षथा चित्ररचनारूपस्यास्य प्राधान्यम्‌ अव्याहतमेव । ` 
तथाहि- अत्र दष्टे: चलापाद्गविशेषणम्‌ दत्तम्‌ । अत्र अपन्ज्गयोः 
चाञ्चल्यम्‌ अर्थात्‌ पुनः पुनः चलनम्‌ निमेषणम्‌ वणितम्‌ । चित्र- 
लेखने कृच्छेण चञ्चलापाङ्गवणनम्‌ कतं शक्यते न तु अपाङ्ग- 
च।ञ्चल्यवर्णनम्‌ । अत एव तद्विशेषणम्‌ चित्रलेखनापेक्षया प्राधा- 
न्यम्‌ ददात्यस्य । द्वितीयपादे रहस्याख्यायीव’ इत्युत्प्रश्ना दृश्यते | 
न हि चित्रलेखने उत्प्रेक्षादीनाम्‌ अस्त्यवकाशः । काव्यलेखने तु 
तःदशावकाशबाहुल्यम्‌ दृश्यते । चित्रलेखने मुदृकर्णान्तिकचरणम्‌ 
वागतं शक्यते । न तु उत्प्रेक्षादानम्‌ । कि वा अनया उप्प्रक्षया 
साधितं शक्यत इति न चिन्तनीयम्‌ । अत्र हि श्रमरस्वभावोवित- 
वर्णने एव कवितात्पर्यम्‌ न। दुष्यन्तगतबाधायाम्‌ ` तत्पोषित- 
ETT वा | शकुन्तलासौन्दयंवर्णनम्‌ तद्वारा दुष्यन्तान्‌रागस्य 
विवद्धिः इत्यादिविषये कवितास्पर्यम्‌ अतः 'रहस्थाख्यायीव इति 
विशोषणम्‌ दुष्यन्तगतानुरागं व्यक्तीकरोति । तवास्ति शकुन्तलायं 
रहस्यनिवेदनावकाशः मम तु तादृशो नास्तीति बाधा अत्र स्फुटी- 
भवति | एवमेव “करं व्याधुन्वत्याः पिबसि रतिसर्वस्वमधरम्‌ इति 


& 


वणितंम्‌ । अत्रापि अधरममीपधावनेम्‌ करव्याधूयपानत्वम्‌ च 
चित्रयितुं शक्येते। किन्तु रतिसव॑स्वमिति यद्विशेषणम्‌ तदेव 
शोभाजनकम्‌ । चित्रे अधरस्य रतिसवस्वत्वकथनम्‌ न शक्यते | 
` किन्तु काव्यरचनायामेव । यद्यपि तादृशभावस्फोरकतया चित्ररच- 
नम्‌ तथापि तत्र प्रयोजनम्‌ न स्यादेव । अत: तदपि अत्र प्रधानी- 
भय शकुन्तलागतदुष्यन्तरतो उपकरोति | तव तु अधरपानावकाशो 
वर्तते मम तु न इति दुष्यन्तबाधाऽत्र व्यज्यते | एतत्सर्वमपि “बयं 
तत्त्वान्वेषान्मधुकर ! हतास्त्वं खल कृती” इति विधेयवाक्यार्थस्य 
तरिशेषणम्‌ पर्यन्ते दुष्यन्तरतो ्रमरस्वभावोक्तेः सर्वस्या अवि 
अद्भभावता । अतोऽत्र चित्रलेखनमिव वर्णनम्‌ तदपेक्षया प्राधान्य 
दानम्‌ च दश्यते इत्यास्तां तावत्‌ । 


वणने चित्रलेखनम्‌ कविना मनोज्ञतया कतं शक्यते । यदा 
वाः चित्रलेखनवणेनम्‌ तदा महतोऽपि कवेः यथावदेव वर्णनम्‌ 


शक्यते न तु पूर्वोक्तगत्या । अत्रेव वा पश्यन्तु अभिज्ञानशाकुन्तले 
षष्ठाङ्के 


कार्या सेकतलीनहंसमिथुना स्रातोवहा मालिनी ` 
पादास्तामभितो निषण्णहरिणा गोरीगुरो पावना | 
शाखालम्बितवल्कलस्य च तरोः निर्मातुमिच्छाम्यधः 

शङ्गे कृष्णमृगस्य वामनयनम्‌ कण्डयमानां सगीम ॥ इति। 


अत्र पूर्वोदाहृतशलोकेष्विव बिशेषविशेषणमाधर्यं न दश्यते 
किन्तु यथावद्वणनमेव, अस्य चित्रलेखनवणेनात्वात्‌ । पूर्वरलोकेष 
तु कवितायां चित्रलेखनम्‌ | अत्र कालिदासस्य नास्ति तादशो$व- 
काशः यः रसोचितगत्या चेतनगतधर्माद्यारोपणजन्यमाधर्यता साधनं 
भवति। यथा चित्रं लिखितं शक्यते तथैवेदं वणितम, वर्ण- 
नीयम्‌ च | अत एव अप्रयत्नेन कविना न किञ्चिदपि अवर्ण- 

नीयत्वं वा'असमञ्जसत्वं वा आश्रितम्‌ । अन्यत्र एतादश प्रकृति- 
वर्णनावकाश: कालिदासस्य लभेत तहि एतदपेक्षया माध्यम 
साध्यते । केवलनदीवर्णने पश्यन्तु विक्रमोर्वंशीये- 


तर ङ्ग स्र म द्भाक्षभितविहगश्रेणिरश्ञना 
विकर्षन्ती फेनं वसनमभिव संरम्भरिःथिलम्‌ | 
यथाविद्धं यातिस्खलितमभिसन्धाय बहुशो 
नदीरूपेणेयं ध्रुवमसहना सा परिणता ॥ इति | 


पूर्वोक्तस्थले पुनः एतादृशवर्णनस्य अवकाश एव नास्ति । 
तमेवविषयं द्योतयितुं कण्ड्यमातां मृगीं निर्मातु, मिच्छामि इत्य- 
क्तम्‌ । अत्र श्रीनिवासाचार्याणां व्याख्या अनुसन्धेया “कण्ड्ति- 
क्रियायाः चित्रे लिखितु मशक्यत्वात्‌ इच्छामि’ इत्यक्तम्‌ इति | : 
अनेनेव ज्ञायते चित्रेलेखनम्‌ भावांशद्योतकम्‌, कवित्वम्‌ पुन 
अधिकभावद्योतकम्‌ इति । 

यथा वा रसगङ्गाधरे उत्तमोत्तमकाव्योदाहरणत्वेन दत्तम्‌ 
पद्यम्‌ पश्यन्तु- 


शयिता सविधेऽप्यनोइवरा सफळीकर्तृमहोमनो रथान | 
दयिता दयिताननाम्बुजम्‌ दरमीलन्नयना निरीक्षते ॥ इतिः 


भावोऽयं चित्रे सम्यक - निवेशितं शक्यते । विजने शयते 
नाथिकानायकयोः परस्पराभिमुखयोः वर्णनस्य श्व ङ्गा रप्र धानस्य 
सुशक्यत्वात्‌ । यथा चित्रे भङ्गीविन्यासस्यैव प्राधान्यम्‌ तद्वत 
अत्रापि दरमीलबन्नवना इति विशेषणम्‌ भङ्गीवत्‌ भासमान अस्य 
चित्रतां कल्पयति | किन्तु चित्रे पुतः आनत अम्बुजत्वारोपणम्‌ वा 
नायिकायां मनोरथसतफलीकरणासामर्थ्यम्‌ वा वर्णयितुं न शक्यते | 

aq कविताया सुसाध्यम्‌ । अतः यदि भावुकः भावना प्रेरित: 
स्वीयान्‌ भावान्‌ सम्यक्‌ प्रकटीकत्‌ यदीच्छेत्‌ तहि कवितेव 
झाश्रयणीया | 


इत्येवंरीत्या परिशीलने कवितायां बहुत्र चित्रलेखनम्‌ दरी- 
दृश्यते। न तु एकेन वा कविना न वा द्वाभ्यां कविभ्यां किन्तु 
सर्वत्र यद्यत्‌ काव्यम्‌ मनोहरम्‌ भवति तत्र तत्र कविभि एवमादि- 
चित्रलेखनम्‌ क्रियमाणमेव भवति । काव्यस्य प्रमुखप्रयोजनमपि 
तदेव। अत एव श्रव्यकाव्यापेक्षया दश्यकाव्यानां प्राधान्यम्‌ 
नाढकान्तं हि साहित्यम्‌”, “सन्दर्भेष दशरूपक श्रेयः” इत्यादिभि 
वाक्यः । 'सन्दभष दशरूपकम्‌ श्रेयः” इत्यस्य व व्याख्याने लिखितं 
तद्धि चित्रपटवत्‌ विशेषसाकल्यम्‌ भवति’ इति । चित्रवद्भासन्ते 
इत्यभिप्रायेणेव रूपकाणां प्राधान्यम्‌ दत्तम्‌ । किन्तु न केवलम्‌ 
रूपकेषु पात्रचित्रणम्‌ कार्यम्‌ किन्तु भङ्गीचित्रणमपि। तद्धि 
श्रव्यकाव्येष वा संभवति दश्यकाव्येष वा समवति। अस्मिन्‌ 
विषये न स्यात्‌ विप्रतिपत्तिः । अतः श्रव्यकाव्येष वा दश्यकाव्येष 
वा कविभिः वर्णनानि नयनचित्रायमाणान्येव करणीयानि इति 
दिक्‌ इति | 

| कनहर ४009) ९५5: ऋ ee क 
श्रीविइवनाथसुप्रभातम्‌ ! 
Er శక కీ 


सम्पादकः - श्रीकण्ठं दक्षिणामतिः. 


उत्तिष्ठ ! भरवस्वामिन्‌ ! काशिकापुरपालक ! 
श्रीविश्वताथ भक्तानां संप्रय मनोरथम्‌ ॥ 


स्नानाय गाङ्गसलिलेऽथ समचेनाय 
बिश्वेशवरस्य बहुभकतजना उपेताः | 
श्रीकाळभेरव ! लषन्ति भवन्निदेशं 
उत्तिष्ठ! दशय दयां तव सुप्रभातम्‌ ॥ 


यागब्रतादि बहुपृण्यवतां यथा त्वं 
पापात्मन!मयि तथा सुगतिप्रदोऽसि | 
कारुण्यपूरमयि ! शेळसुतासप तिनि ! 
मातर्भंगीरथसूते! तव सुप्रभातम्‌ ॥ 
दुरधप्रवाहकमनीयतरद्भभ ङ्गे 

पुण्य प्रवाहपरिपावितभक्तसङ्के । 

नित्यं तपस्विजनसेवितपाइपद्मे 

गङ्गे ! शरण्यशिवदे ! तव सुप्रभातम्‌ ॥ 
वाराणसीस्थितगजानन | ढण्ढिराज ! 
संप्राथितेष्टफलदानसमर्थेमूतं | 

उत्तिष्ठ ! विघ्नविरहाय भजामहे त्वां 
श्रीपार्वेतीतनय ! भो स्तव सुप्रभातम्‌ ॥। 
पूजास्पद ! प्रथममेव सुरेषु मध्ये 
संपूरणे कुशल ! भक्तमनोरथानाम्‌ | 
गीर्वाणबृन्दपरिपूजितपाद१् 

संजायतां गणपते ! तव सुप्रभातम्‌ ।। 

कात्यायनि ! प्रमथनाथशरीरभागे 
भक्ताळिगीतमखरीकृतपादपक्मे | 
ब्रह्मादिदेवगणवन्दितदिव्यशोय 
श्रीविशवनाथदयिते.! तव सुप्रभातम्‌ ॥ 


मातः प्रसीद विमले! कमलायताक्षि! 
कारुण्यपूर्णहृदये नमतां शरण्ये | 
निर्धृतपापनिचये सुरपूजिताङघे 
श्रीविश्वेनाथदयिते ! तव सुप्रभातम्‌ ॥ 
सस्यान्‌क्‌लजलवर्षणकाय हेतो: 
शाकंभरीति तंव नाम भवि प्रसिद्धम्‌ | 
सस्यादिजातमिह शुष्यति चान्नपूर्ण | 
उत्तिष्ठ ! सर्वफलदे ! तव सुप्रभातम्‌ ॥। 
सर्वोत्तमं मानवजन्म लब्ध्वा 

हिनस्ति जीवान्‌ भवि मत्येवगे: | 
तद्वारणायाश्‌ जहीहि निद्रां 

देव्यन्नपूर्णे ! तव सुप्रभातम्‌ ॥ 

श्रीकण्ठ ! कण्ठधृतपन्नगनीलकण्ड ! 
सोत्कण्ठ भक्त निवहोपहितोपकण्ठ ! 
उत्तिष्ठ | सर्वजनमरुळसाधनाय 
विश्वप्रजाप्रथित भद्र ! जहीहि निद्राम्‌ ॥ 
गद्भाधराऽद्रितनयाप्रिय शान्तम्‌ 
वेदान्तवे द्य सकलेश्वर विश्वमर्ते | 
कटस्थनित्यर्निखलागमगीत कोते 
देवासुराचितविभो ! तव सुप्रभातम्‌ || 
श्रीविश्वनाथ! करुणामतपूर्ण सिन्धो 
शीतांशुखण्डसमळङ्कु तभव्यच्‌ड | 
भस्माङ्करागपरिशोभितसर्व देह 
बाराणसीपुरपते ! तव सुप्रभातम्‌ ॥ 

_ देवादिदेव त्रिपुरान्तक दिव्यभाव 

` गङ्गाधरप्रमथवन्दितसुन्दराङ्ग | 
नागन्द्रहारततभक्तभयापहार 
वाराणसीपुरपते ! तव सुप्रभातम्‌ ॥ 


` वेदान्तशास्त्रविशदीकृतदिव्यमूर्ते 
प्रत्यूषकालमृनिपुङ्गवगीतकोत | 
त्वय्यपिताजितसमस्तसुरक्षणस्य 
वाराणसीपुरपते ! तव सुप्रभातम्‌ ॥ 
केलासवासमुनिसेवितपादपद्म 
गङ्गाजलोघपरिषिक्तजटाकलाप | 
वाचामगोचरविभो ! जटिल त्रिनेत्र 
वाराणसीपुरपते ! तव सुप्रभातम्‌ ॥ 
श्रीपार्वतीहूदयवल्लभपञ्चवक्त्र 
श्रीनीलकण्ठ नुकपालकलापमाळ | 
श्री विश्वनाथमुदुषङ्कुजमञ्जुपाद 
श्रीकाशिकापुरपते ! तव सुप्रभातम्‌ ।। 
काशीत्रितापहरणी शिवसद्मभूता 
शमश्वरी त्रिजगतां सुपुरीष्‌ हृद्या | 
विद्याकलासु नवकौशळदानशीला 
श्रीकाशिकापुरपते ! तव सुप्रभातम्‌ ॥ 
श्रीविश्वनाथ ! तव पादयुगं स्मरामि | 
गङ्गामघापहरणीं शिरसा नमामि ।. 
वाचं तवेव यशसाऽनघ भूषयामि 
वाराणसीपुरपते ! तव सुप्रभातम्‌ || 
नारीनटेशवरयतं निजचारुरूपं 
स्त्रीगोरवं जगति वर्धयितं तनोषि | 
ग्भां हि धारयसि मूध्नि तथेव देव 
वाराणसीपुरपते ! तव सुप्रभातम्‌ ॥ 
xs 


श्री मलयालगरुदेवाषटकम्‌ 
RTRs an ९७७९०६९ 
कवयिता- विद्वान्‌ श्री सुखवासि मल्लिकार्जुनराय:. 


निजबोधमिवाञ्चित ! मूतंमये ! 

कलयामि भवन्त मसङ्ग! विभो ! 

मनसा वचसा वपुषा च ऋष ! 

शरणं भव मे मलयालगुरो ! ! 
निगमोपनिषत्परपार्थेविदाम्‌ प्रवरं परमं परमात्मविदाम्‌ | 
अपहायभवन्तमये न परम्‌ शरणं भव मे मलयालगुरो ॥ 
पतितं जन माते मुदञ्चयितुम्‌ नियतं प्रभवे gaa हि भवान्‌ | 
दुरितेन्धनदीप्त धनञ्जय ! भो शशरणं भव मे मलयाळग्रो ! 
न विनेव भवन्तमये ! भगवन्‌ ! भृवनेऽह मयामि परं शरणम्‌ | 
` श्रितपाल ! कृपाऽऽलय ! पालय माम्‌ शरणं भव मे मलयाळगुरो ! 
न च कोऽपि विहाय गरु प्रयतम्‌ जगतां समता मयतां भवता | 
नगधीर ! सुधामय सूक्तिनिधे ! शरणं भव मे मलयालग्रो ॥ 


क्षमतेऽभव ! मा मुपजीत्रथितुम्‌ भवकालभुज ङ्गमदष्टमरम्‌ | 
तव बोधसुधेव सुधीन्द्रमणे ! शरणं भव मे मलयालगुरो ॥ 


चरणाम्बुरुहं तत्र, नौ भवतात्‌ तरणे मम संसरणाम्बुनिधेः | 
करुणावरुणालय ! मौनिमणे ! शरणं भव मे मलयालगरो ! 


अतिपूतमसङ्ग ! तवाङघ्ियुगम्‌ पटुपोतमुपैमि तितीर्षरहम्‌ | 
अधुनेव हि मोहमहाजलधिम्‌ शरणं भव मे मलयालगुरो ॥ 


De 

श्रीमदष्पय्यदी क्षितग्रन्थाव लि प्रकाशनम | 


हक्क... 

जानात्येव प्राज्ञलोकस्सर्वोऽपि देविकशक्तिविभवविभषिते- 
ष्वाचायवयषु प्रायो वर्षाणां सार्धसहस्रा्राक्‌ भारतभमिमिमामल- 
ड्रः तकुर्वाणाः श्रीमन्तश्शद्भूरभगवत्पादाचार्या अमानुषीं चिच्छ- 
क्तिमाबिश्राणाः सरससरलेर्वाग्गुम्फनेनेकविधेरौपनिषदमद्वैतं मतं 
' भुवि सत्र प्रसारयामासुरा च कुमारिकाया आ च हिमवतः पर- 
शशतान्ग्रन्थात्िमायेति । ततो वर्षाणां नवशत्यां गतायां तत्तादृश- 
मेधाशक्तिविभूषिता श्रीमन्तोऽप्पयदीक्षितास्सर्वास्वपि विद्यास्व- 
कुण्ठितप्रसराः पूर्वोत्तरमीमांसयोः, ` बिशिष्टाद्वेतयोः, अन्येष्वपि 
दर्शनकाव्यालङ्करादिषु . चतुरधिकशतान्ग्रन्थान्‌ नेकविधानल्पीय- 
सोऽतिमहतश्च निर्माय जगदतीतरनृज्ञानप्लवेनाज्ञानपारावारमिति 
च | येषु कल्पतरुपरिमल - शिवार्केमणिदीपिका- नयमयूखमालिका- 
बिँधिरसायनोपक्रमपराक्रमादयो ग्रन्था लोकोत्तरा विराजन्ते । तेषु 
ग्रन्थेषु केचनेतस्ततो मुद्रिता अपि सन्ति बहवो येऽद्य यावन्न प्रकाशं 
प्रापिताः । ये च मुद्रितास्तेष्वपि बहुत्राशुद्धिप्रचुरतामेवोपलभामहे | 
अतश्चिरकालादारभ्य मनीषेयं मनीषिणां मनसि वर्वात - यदमीषां 
ग्रन्थानामेकत्र समाकलनं मद्राप्य प्रकाशनं च महत उपकाराय 
कल्पेत लोकस्येति । तदर्थमि्ःपूवेमपि केचनोत्साहिनोऽयतन्त | 
परं ते स्वप्रयत्तसाफल्यमनवाप्येवोपारमन्त । परं कार्यस्यास्य निरु 
पमां लोकोपकारक्रतां प्रपश्य॑द्धि: केश्चित्पुरुषधौरेयः faz 
प्रोत्साहितैरस्माभिः कार्येऽत्र पदं न्यधायि। जानीमो वयमद्य 
कालस्य कराळताम्‌, सामग्रीगामसामग्रथम्‌, धनस्य . दोलंभ्यञ्च 
तथापि ये नाम जगति वेदुष्याभिवर्धनकप्रवणमनस', ये नाम 
प्राचीनग्रन्यसंरक्षणैकधृतधियः, ये च नाम तद्वाराऽऽस्माकोनमति- 


कडे है है 
विभवविलासोल्लासनविचक्षणाः, ये च धर्मेकतानमतयः Yad: 
सर्वेऽप्यमी कार्यमिदमात्मनीनं मत्वा, अवशयंकतेव्यकार्यान्तरकोटा- 
वन्तर्भावयन्त. स्वीयमनुपमं साहाय्यं यंथायथमा रचय्यास्मान्प्रोत्साह् 
कार्यस्यास्य साफल्यमापादयेयुरिति सुदढं विश्वसत्तो वयं प्रवत्ति- 
मत्राऽऽदध्महे । महपिकत्पेबहुभिराचार्यवर्ये रन्‌ग॒हीते, प्रवयोभि- 
धामिकधोरेयेश्च प्राज्ञवरेस्साध्वन्‌मोदिते, श्रेष्ठतमेऽधिकव्ययसाध्ये- 
` ऽम्मिन्कार्यं समृचितं साहाय्यमारचय्य कार्यस्यास्य यथा सामग्रयं 
साफल्यं च भवेत्तथोपकर्त तान्सानरोधमभ्यर्थयामः | यथा ग्रन्था- 
वलिरियं अल्पेनव मूल्येन लब्धुं शक्येत तथा यत्नः क्रियेत | 

चिन्नस्वासिशास्त्री (महामहोपाध्यायः) 

ग्रन्थावलिसंपादनसमितेमंन्त्री _ 

कविः काव्यतीथे ज. व्यं. पल्लेवारः उपाख्य: जयेशः, \.4. LL». 
अनङ्गमित्रः कुसुमाकरो यः अनङ्करंगे रसिको सदा यः। 
आनंदकारी ऋतुराज एषः विभातु विशवे सततं वसंत || 
स्मरारिहन्ता विजयाभिमानी सुस्वागतं यस्य सुभावपूणंम्‌ । 
कामातुराणां कमनीयहस्तैः विभातु विशवे सततं वसंत. ॥ 
` करोति कान्तामनुरागरक्ताम्‌ पलाशपुष्पाय ददाति कान्तिम्‌ | 
कंठी करोति प्रियगुंजनं यः विभातु विशवे सततं वसंतः ।। 


विषादहारी विषयातुराणाम्‌ घ्रमोदकारी प्रमदाजनानाम्‌ | 
विनोदकारी प्रियसज्जनानाम्‌ विभातु विशवे ఇళ वसंत: ॥ 
पलाशपुष्पार्णरागरक्ता रक्तांशुकालंकृतकामिनीव | 
यस्यागमात्मूर्तसतिप्रकामम्‌ विभातु विश्वे सततं बसंत: ॥। ` 


మ ము. 


श्री कुण्टिमहि शेषशर्मा, अनन्तपुरम्‌. 
` (पूर्वानुबन्धः) 

शुद्धो ज्ञानानन्दरूपोपि जीवो बद्धो भूत्वा खिद्यते$न्तस्सपत्ने: । 
aged तान्वारयन्तेति मोदं, वन्दे मायामर्त्यरूपं मुकुन्दम्‌ ॥ 
यस्यांऽशोयं चेतनो भोमदेहं छित्वाऽसङ्गास्त्रेण चाद्यं प्रपन्नः | 
इन्द्वे्मक्तो यत्पदं नित्यमेति, वन्दे मायामत्येरूपं मुकुन्दम्‌ ॥ 
सर्वोपायान्संपरित्यज्य जीवः पादद्वन्द्वे न्यस्तभारो मंदीये | 
पापान्मुक्तो मोदते धाम्नि नित्ये वन्दे मायामर्त्येरूप मुकुन्दम्‌ ॥ 
धर्मो लोके क्षीयते, वर्धेते चाऽधर्मो यस्मिन्‌, बाध्यते यत्र साधुः, 
तस्मिन्‌ काले तत्र चाविभंवन्तं वन्दे मयामत्यंरूपं मुकुन्दम्‌ || 


इत्याचायंमकुन्दविलासः | 


मथ सारथिमुकुन्दविलासः | 


चक्रं धृत्वा कनकवसने श्रंसमानेऽसभागा 
ल्लोलत्कर्णाभरणकिरणे गण्डयोः कम्पमाने, 
भीष्मं हन्यां, जहिहि विजये तीरयन्यो दधाने 
पायादस्मान्निजपदयुगी न्यस्तभारान्मुकुन्दः ॥ 
प्रत्यक्क्राष्ठागंतदिनमणि यः पिधायारि १ णाजा 
qaqa निभृतमनसस्सेन्धवस्योत्तमाङ्गम्‌ | 


noon 

कुन्तीप्रुत्र रचितशपर्थ छेदयामासतूण 
पायादस्मान्निजपदयुगी न्यस्तभारान्मुक्रुन्दः ॥ 


शल्योक्तिव्याकुलितमनसा भानुपुत्रण मुक्ता 
दग्रीवालक्ष्या-द्भ,.जगविशिखाह,वछतांगस्य चक्रम्‌ | 
स्यन्जीकुरवेन्‌ हरिहँयसु्त यः परित्रायते स्म 
पायादस्मान्निजपदयुगी न्यस्तभारान्मुकुन्दः ॥ 


घण्टाशक्त्या मणिमयतनुत्राथिदेवाधिनाथे 
नेकं हन्यादिति दिनमणेः पुत्रकायापितायाः | 
लक्ष्यं कृत्वा पवनसुतजं यो ररक्षेन्द्रसून्‌ं 
पायादस्मान्निजपदयुगी न्यस्तभारान्मुकुन्दः ॥ 
भीष्मादीनां विशिखदहनं शान्तकल्पं वितन्व 
न्नायद्धान्तं, धवळतुरगं स्यन्दने नेककेन | 
जिष्णुं कुवनेथमनरसाद्योऽकरो दन्ततोऽसो 
पायादस्यान्निजपदयुगी न्यस्तभारान्मृकुन्दः ॥ 
कोन्तेयानामहम्‌पहराम्यृत्तमाङ्गानि नूनं 
माथेषीरित्यृदितवचसो द्रोणपुत्रादरक्षत्‌ | 
कुन्तीपुत्रान्‌ शिबिरवसतेद्रमानीय योसौ 
पायादस्मात्तिजपदयुगी न्यस्तभारान्मुकुन्दः ॥ 
भ्रणं द्रौणेविशिखदहनज्वालिकामालिकाभिः 
दर्धप्रायं कुरुकुलमहाभ्‌मिजातप्ररोहम्‌ । | 
यो वेराटी जठरकुहरे क्लिश्यमानं समावीत्‌ 
पायादस्यान्निजपदयुृगी न्यस्तभारान्म्‌कुन्दः ॥ 
निद्राळूतां विशसनङृप्तं यस्मुतानां समेषां 
पार्थनात्तं घटजतनयं मृष्टिना संजिघांसोः | 
भीमाद्रक्षन्‌, शशधरक्रुलं पालयामास पापान्‌ 
पायादस्मानिजपदयुगी न्यस्तभा रान्मुकुन्दः ॥ 


553 


अक्षौहिण्यस्समरपशवस्स निकाना, कवोष्णं 
रक्त सपि स्समरसवने धर्मराजस्तु यष्टा, 
दुष्टाऽधमप्रशमनफले यज्ञभोक्ता तु योसौ, 
पायादस्मान्निजपदयुगी न्यस्तभारान्मृकुन्दः ॥ 
धम्यं पक्षं स्वयमुपहरन्‌ धातं राष्ट्रांशच हत्वा 
राज्ये कुन्तीतनयमभिषिच्याश्वमेधेन चामृम्‌ | 
पापाशङ्काऽऽकुरितमनसं याजयामास योसौ 
पायादस्याक्तिजपदयृगी न्यस्तभारान्मुकुन्दः ॥ 


इति सारथिमुकुन्दविलासः | 


et అ eg 


अथ लोलालोलमुकुन्दविलासः | 


उत्तरायणशुभक्षणकाङक्षी ध्यायति स्म शरतल्पशयानः | 
यन्त्वनन्यमनसा कुरुवृद्धः चिन्तये सततमेव मुकुन्दम्‌ ॥ 
वाजिनिष्ठुरखुरोत्थितधूळीधूसरालक परिष्कृतफाल: | 
योऽचकान्मनसि शान्तनवस्य चिन्तये सततमेव मुकुन्दम्‌ ॥ 
अइवचोदनपरिश्रमजातस्वेदबिन्दुचयभूषितवक्त्रम्‌ | 
भीष्ममानसविहारविलोलं चिन्तये सततमेव मुकुन्दम्‌ ॥ 
नीलनीरदसमानतन्‌भाभासमान मरविन्ददलाक्षम्‌ | 
जाह्ववीसुतमनोब्जमिळिन्दं चिन्तये सततमेव मुकुन्दम्‌ || 
शत्रमारणपराङमृखपार्थ व्याहृतोक्तिमवकरण्यं हसन्तम्‌ | 
स्वर्णदीतनयमानसगम्यं चिन्तये सततमेव मुकुन्दम्‌ ॥ 
ब्राणतल्पगतशान्तनवोक्तान सर्वसंशयनिवारकधर्मान्‌ | 
श्रावयन्तमपि पाण्डुत्रुमारान्‌ चिन्तये सततमेव मुकुन्दम्‌ ॥ 

भक्तसङ्भुटनिवारणदक्षं सुप्रतिष्ठितपृथाननुजातम्‌ | 
द्वारकापुरवराययियास्‌ं, चिन्तये सततमेव मुकुन्दम्‌ ॥ 


द्वारकानगरमागतमभ्यृत्थानवन्दनसमानयनेयंम्‌ | 
अचिषुरच हृदयङ्गममूचः चिन्तये सततमेव मुकुन्दम्‌ ॥ 
आगतो मम गृहाय स आदौ मामकं भवनमिल्यनु रक्ताः | 
यं समीक्ष्य सकलाश्च ननन्दुः चिन्तये सततमेव मुकुन्दम्‌ ॥ 
एकया तु भवने रममाणं निष्कुटे तु परया विहरन्तम्‌ । 
मोदयन्तमपरान्तु निकुञ्जे चिन्तये सततमेव मुकुन्दम्‌ ॥ 
मुसलं मुनिशापजं सरित्पतिनीरेष्‌ यदीयशासनात्‌ | 
पिपिषुर्युयजुश्च यादवा वसुदेवात्मजमन्वहं भजे ॥ 
वनभोजनमद्यचोषण प्रमदाभिर्बत येन मोहिताः | 
१ रशरुयदुवंशजामिथो वसुदेवात्मजमन्वहं भजे ॥ 
वनराशितटेतृणेमिथो यदुवंश्चा बत येन मोहिताः । 
 सदिरावशगा अमारयन्‌ वसुदेवात्मजमन्वह भजे ॥ 
वनचारिशिलीमुखाहतं चरणे sag धिया लतागृहे | 
विरतं विभवावतारतो वसुदेवात्मजमन्वहं भजे || 
सततं भजता मनन्यया परभक्त्या कुशलं वहाम्यहम्‌ | 
इति यस्सदयं जगाद तं वसुदेवात्मजमन्वहं भजे || 
न धनं न शरीरपाटवं वा न च मे प्राभवमस्ति लेशतो वा | 
करवाणि कथं परोपकारं वसुदेवात्मजमन्वहं भजामि || 
दुरिताचरणे न मेस्तु बुद्धि स्सुकृतं वापि न कर्तुमुत्सहे, ते | 
निगळी भवतो हि मुक्तयेय दसुदेवात्मजमन्वह भजामि || 
नरुजं नजरां नवापि शोक व्यपनेतुं हरिमाश्चयामि, भोगम्‌ | 
तु विना किमु दुष्कृतं विनश्ये द्सुदेवात्मजमन्बहं भजामि ॥ 


(अनुबतंते) 
వ పసన कका ता 
१ शा Ram sR: लिटू । 

विद्वान्‌ श्री बालगणपतिभट्ठः, श्रीरज्भपत्तनम्‌: 


अर्वाचोने मानवसमाजे विख्यातानां पुरुषाणां विद्वद्वेरण्यानां, 
देशनायकानाञ्च हस्ताक्षरग्रहणपद्धतिरेक्रा तरुणेरुत्साहिभिरनृष्ठी- 
यते ननु । तत्कृते पुस्तकमेकं कञ्चूककोशे रक्षंति “Autograph” 
अभिधानेन | महात्मा गांधीमहोदयमपि जनाः सवत्र सवेदा एतादृश 
हस्ताक्षरदानार्थं पीडयन्ति स्म । जनानां पीडाग्रहेणात्मनो मोक्षं 
लब्धुं एकमृपायं चकार स महात्मा । प्रतिहस्ताक्षरं पञ्चरूप्य- 
काणीति सम्भावनां गृहीतुं आरभत । तत्र समागतमपि द्रव्यराशि 
हरिजनानां क्षेमाभिवृद्धये विनियोजयति स्म गांधीमहोदयः | 

एकदा कश्चनामेरिक्रादेशीयः युवा गांधीमहोदयस्याग्ने 
हस्ताक्षरसग्रहपुस्तकमात्मनो विस्तृत्य ददो सहसा महात्मा पप्रच्छ 
“नाणककोशे कति रुप्यकाणि सन्ति” इति । तत्र स्थिता मुद्रा यदा 
(Purse) गणयितुं आरब्धवान्सः महात्मा तस्य कोशं बलादाकृष्य 
द्रव्यं सर्वमपि स्वयं स्वीकृत्य केवलं रिक्तमेव कोश प्रतिनिवृत्तवान्‌ 
दत्तहस्ताक्षरपुस्तिकया साकम्‌ | | 

अमेरिकन महाशयः उद्विविजे । म॒खं विवर्णमभत्‌ । हस्तो 
'कम्पिती । ज्ञाततत्स्थिति: गांधी तमंपृच्छत्‌ “क्रिमभूत्‌ ! इति । 

“महात्मन्‌ ! एतद्विना मम हस्ते नैकापि काकिणी विद्यते | 
कथं वा निर्दिष्ट स्थानं गच्छेयम्‌” इत्यात्मन उद्वेगकारणमब्रवीत्‌ । 
“तहि मार्गव्ययादिकार्थं कियद्वा धनं वांछसि ? ` इति पुनः पप्रच्छ | 

यवा निजयात्राविवरं भोजन - पानादिव्ययं विलिख्य खिलं 
ददौ । हस्ते स्थितं द्रव्यं यावत्‌ तस्य यात्रादिव्ययनिमित्तमेवासीत्‌ 
पर्याप्तम्‌ । तदृष्ट्वा गांधीमहात्मा द्रव्यं सर्वमपि तद्धस्तेऽदादा- 
शिषासाकम्‌ | | ५ | 


—— जन 

रचयिता- विद्वान्‌ श्री बालगणपतिभट्टः. शीर ङ्गपत्तनम्‌ 


बेदास्सवें तथा वा निगमविततिः शास्त्रवृन्दं विशालम्‌ 
संराजन्तेऽत्र वाण्यां भुवि किल सदृशा नास्ति तत्स्वादुताथाः | 
एवं नित्यं वदन्तो न च सुरवचसः श्रेयसे ये यतन्ते 
धिक्तान्धिक्तान्धिगेतान्कथयति सततं ताडितोयं मृदङ्गः ॥ 


ज्ञातुं शक्याखिला वा युगयृगगता संस्कृतिर्भारतीया 
विश्वख्थाता पुराणा किल सुरवचसा काब्यजातेषु नूनम्‌ । 
एवं नित्यं वदन्तो न दिविजवचसः श्रेयसे ये यतन्ते 
घिक्तान्धिक्तान्धिगेतान्कथयति सततं घ्राणहीनो मृदङ्गः ॥ 


देशे वा भारतेऽस्मिन्बहुजनमुखगा सर्वकारादृता सा 
.“हिन्दीवाणी” नितान्तं भजति सततं देववाणीमथेनाम्‌ | 
एवं नित्यं वदन्तो न दिविजवचसः श्रेयसे ये यतन्ते 
घिक्तान्धिक्तान्धिगेतान्कथयति सततं नादितोयं मृदङ्गः ॥ 


आन्ध्री वा ट्राविडीं वाऽसितभूवनगतां केरळीं वाथवाग्मीम्‌ 
नित्यं साशब्दजातैः किल मधुरतमैः पोषयत्यार्यबाणी | 
एवं नित्यं वदन्तो न दिविजवचसः श्रेयसे ये यतन्ते 
धिक्ताधिक्तान्धिगेतान्कथयति सततं नादितोयं मृदङ्गः ॥ 


भाषामेनां सुदूरे विततजनपदे पश्‍्चिमाशाविभागे 
पारे सिन्धोश्च पश्यन्त्यविरतमथसन्मानपूर्वं जनास्ते । 

एवं नित्यं वदन्तो न दिविजवचसः श्रेयसे ये यतन्ते 
धिक्ताधिक्तान्धिगेतान्कथयति सततं नादितोयं मृदङ्गः ॥ 


ae शक्या नवीना खल्‌ भवति सदा शास्त्रविज्ञानबद्धा 
नृत्नाविष्कारमालागतपदविततिदेववाण्यामुया वा | 

एवं नित्यं वदन्तो न विबुधवचसः श्रेयसे ये यतन्ते 
चिक्तान्धिक्तान्धिगेतान्कथयति सततं ताडितोयं मृदङ्गः ॥ 


एषा वाणी सुराणां यदि किल नियता पाठशालासु नूनम्‌ 
छात्राणां वासमेषां भवति समुदयः सद्गुणे स्तहि पूर्ण: | 
एवं नित्यं वदन्तो न विबुधवचसः श्रेयसे ये यतन्ते 
धिक्तान्धिक्तान्धिगेतान्कथयति सततं ताडितोयं मृदङ्गः ॥ 
सेव्या नित्यं जनैः सा त्रिभिरथकरणेः श्रद्धयेषा पुराणा 
दिव्या भाषेत्यभीक्षणं जनमपि समितौ चोदयन्तो हि वेद्याम्‌ 
स्वीयान्‌ष्ठानवेळामथ किल बहुधा न स्मरन्येवये वा 
धिक्तान्धिक्तान्धिगेतान्कथयति सततं ताडितोयं मृदङ्गः ॥ 


psd Opto न क ode 


पुस्तक - समोक्षा ¦ 

वेबनशतकम्‌ 

मल्यम रू. १-०० 

प्राप्तिस्थानम्‌ आर. कामेशवरी 


clo आर्‌. श्रीरामचन्द्रमूतिः, 
nex. प. गो. जिल्ला (आं. प्र.) 


आन्ध्रभाषायां बहुलप्रचारं प्राप्तवतः वेमनशतकस्य गीर्वाण- 
भाषायां इलोकात्मना परिवर्तेनमिदम्‌ | परिवतंनकर्ता रांपल्लि 

श्रीरामचन्द्रमतिमहोदयः | अस्याः कृतेः महाराज श्रीचेक्‌रि ` सिंग- 
राजुमहाशयस्य पोन्नमण्डवास्तव्यस्य आथिकसाह्येन प्रकाशनदशा 
सम्प्राप्ता । अतः उभावपि कृते:कर्ता भर्ता च अभिनन्दनमहतः | 


कदाचित्‌ गीर्वाणभाषातः प्रादेशिकभाषासु अशेष मनुवाद- 
साहित्यं प्रवृत्तम्‌ । इदानीं पुनः आधुनिकसाहित्येन परिपुष्टाभ्यः 
भाषाभ्यः गीर्वाणभाषायाः उपायनानि प्रदित्सितानि । तदनुरोधेन 
बहवः कवयः पण्डिताश्च तत्तत्प्रादेशिकभाषाभ्यः अन्‌दितग्रन्थरत्नं 
गर्वाणीमलड्कू वन्तीति महदिदं प्रमोदस्थानम्‌ | 


विशिष्य सुभाषितरूपस्य वेमनशतकस्य संस्कृतानुवादः: बहु 
शोभते । 


कुश्भपुरात्खरक्षीरात्‌ गोक्षीरं स्वल्पमप्यलम्‌ | 
फलस्योदुस्बरस्येव -भीरोरपि गभीरता । 
स्वबलात्‌ स्थानबलं महत्तरम्‌ | 
गीतं गीतं वृद्धिमायाति गानं | 

` कृत्वा कृत्वा साध्यते कार्यजातम्‌ | 
विधेयता विहीनस्य age निष्प्रयोजनम्‌ । 


इत्येवमादीनि संस्कृतीकृतानि सूक्तिरत्नानि अस्मिन्‌ वेमनशतके 
बहुश: उपलभ्यन्ते । एतदन्‌वादे कृतभरिपरिश्रमः श्रीरामचन्द्रमति 
महोदयः 'गेर्वाण्या” अभिनन्द्यते । आन्ध्रपद्यानां संस्कृतश्लोकैः 
आंग्लानुवादेन च इदं शतकं समेषां आदरणीयतां लभते इति 
नात्र संशयः । 


> अंवर: 


నో 


| ण्य अधिकारभावा 


SONNTAG Rama 


“at” 

समस्ते भारते अधिकारभापा का भवितु महंतीति विवाद: 
कदाचित्प्रवृत्तः प्रवृद्धः प्रशान्तश्च । जनाः यथा अभिमानं प्रदर्श- 
यन्ति न तथा अधिकारं सम्पादयितं प्रयतन्ते प्रवतेन्ते वा । इद- 
` मित्थं कतंव्यं तत्तथा विधातव्य मिति उच्चैरुच्यते मुहुर्मुहुः । पुन 
पुनरुक्तमपि. कार्यकाले समासन्ने विस्मृतप्राय भवति; अविस्मृत- 
मपि वा पुनविचारणार्थं स्थगितं भवति । विचार्य निर्धारितमपि 
कार्यक्षेत्रे कियदुपयोगाहमिति प्रयोगात्मकसरणावारोप्यते । प्रयोग- 
परिनिष्पन्नमपि कार्यान्वययोग्यताप्रसादसिद्धचर्थं कियन्तंचन कालं 
तपस्तप्येदपि । तपशशुद्वमपि न स्वतस्सिद्वमिति सम्भावयितं 
इक्यते- “आपरितोषाद्विदुषां न साधु मन्ये प्रयोगविज्ञान' इति 
अशेषपरिषदनमतिः प्राप्तव्या । इय हि रीतिः प्रजास्वामिके- 
ऽस्मिन्‌ युगे प्रवते । विलम्ब्य फलप्रदं खल्‌ प्रजास्वाम्य नाम | 
एवं च इदमेव तथ्यं पथ्यमपि इति निश्चीयते | 


अभिमतानां, आलोच्य संकृन्निर्धारितानां पुनविचारणं सर्वा- 
त्मना परिहरणीयमिति केचिदभिप्रयन्ति । 'नूनं तेषां शीघ्रगामिता 
क्षिप्रकारिता वा विलम्बं न सहते। केचित्तु 'विलम्ब सत्यपि 
निराटंकं निराबाधं च कार्यान्क्ययोग्यतासिद्धिश्चेत्‌, भवति तह 
विलम्बः सह्य एव इत्याशेरते | उभयेषामपि कार्यान्वयसिद्धिरेवा- 
मिमतेत्यत्र न विप्रतिपत्तिः । सकृन्निर्धारितस्य विषयस्य पुनविचा- 


7 

रणं नाम दीघंसूत्रतामेंव दर्शंयति । विध्नेभयेन कालविलम्बः अपे- 
क्षित इति वादो$वि दुर्बलतामेव निरूपयति । विशिष्य प्रभुत्वं यदि 
पुनः पुनः निर्णीतविषयं विचारविषयं करोति तहि विचाराधीनमेब 
त-द्भवेत्‌, न कदापि आचरणीयं भवेत्‌ । प्रजासमुदायः तदा तदा 
समघिकेनोत्साहेन अभिव्यक्ता अभिमता विषयाः मन्त्रिमण्डले सव- 
कषविधया परिशील्य अभिमन्त्रित: प्रयोगार्हा एव भवितु afr | 
न तत्र पुनः परिशीलनं नाम, अनवस्था प्रसंगात्‌ । कदा कथ- 
मिति काले प्रकारे च औचित्यमेव परिशील्यत इत्युक्ते स्यादेव तत्र 
किञ्चिदिव विचक्षणविधानम्‌ । 


भारते प्रादेशिकभाषा एव तत्तत्प्रदेशेषु राज्यभाषाः भवेयु- 

रिति बहोः कालात्पूर्वं सम्यगालोच्य समैनिर्धारितम्‌ 1 एवं हिन्दी- 
राष्ट्रभाषा भवेदित्यपि निर्धारितम्‌ । संस्कृत पुनः भारतस्य आत्मा 
पुरातनयुगेभ्यः अनुवर्तमानं सत्‌ अन्तर्यामिरूपेण समस्तभारतीय- 
भाषाणां धारक पोषकं नियामकं चाऽस्ति । सांस्कृतिकस्वरूपस्य 
संस्कृतस्य आधिकारिक पदं न चेत्‌ अभिमानिक तत्‌ परिशेष प्राप्त- 
मम्ति | न तत्‌ केनापि भारतीयेन अभारतीयेन वा अपहरत्‌ अप- 
लपितुं वा शक्यम्‌ । प्रजाभाषात्वेन परिगणितानां प्रादेशिकमहत्त्वं 
प्राप्तानां राजभाषात्त्रविषये तथा समस्तभारते राष्ट्रप्रतिर्षात्ति 
अधिगतायाः हिन्द्याश्च राष्ट्रभाषात्वविषये यदि मृहुर्महुः प्रादेशिक 
केन्द्रसवेकाराः पुनविचारणव्याजेन कालहरणं कुर्यु तहि लोकतन्त्रं 
तन्त्रं नत्यमुमेव भावं द्रढयेयः । स्वतन्त्र भारतीय - लोकतन्त्र 
आगामि पुरुषान्तराणां विश्वासशँँथिल्यं च जायेत। अतः सवं- 
काराणां अद्यत्वे अवञ्यापेक्षणीया बीति रियमेव भवेद्यत्‌ सकृन्नि- 
धारितानां कार्यान्वययोग्यताप्राप्तानां पुनविचारणं मा भूदिति; 
यतस्तानि लोकतन्त्रात्मकविधया प्रस्तुतानि समालोचितानि परि- 
शीलितानि कार्यान्वययोग्यानि चेति सिद्धानि इति । पुनः కాగా 

चारण-परिशीलनाभ्यां कार्यविलूम्ध एव भवेत । प्राप्तकालपरि- 
त्यागेन पश्चात्संभावितानां बहूनां अनिष्टकारणानां निवारणं 
दुऽकरं भवेत्‌ । यद्येवं स्यात्तर्हि प्रजाभिमतानां पूवेनिर्णीतानां प्राप्त- 
काले कार्यान्वयं प्राप्तानां सतां, यथापूर्वं प्रजोत्साहः काले काले 
बहुगुणितः प्रवर्तमानः प्रवर्धमान₹च भूयात्‌; यस्समस्ते भारते 
सक्रियं चेतन्यं जागरूकं भावयेत्‌ । 

उत्तरभारतीयप्रदेशेषु तत्तत्प्रादेशिकाभाबाः राजभाषापदं 
प्राप्य अनुभवन्ति । दक्षिणभारतेऽपि तमिलनाडप्रदेशे तमिलभाषा 
राज्याधिकारं बहुशः समधिजगो । आन्ध्रप्रदेशे पुनः तालूकास्थायि 
भावं राज्याधिकारं प्रापिता आन्ध्रभाषा उगादिसमारोहादारभ्य | 
आन्ध्रप्रदेशे राजकीयकल्लोलानन्तरं, प्रशान्त-प्रजापरिपालन-प्रार- 
म्भानन्तरं इद सर्वकारस्य प्रथमं पदधारणमिति द्रष्टव्यं यत्‌ 
तालूकास्थायि राज्याधिकारप्राप्ति आन्धरभाषायाः साधिता इति | 
जिल्लास्थायिभावं द्वितीयं पदं चेत राज्य (प्रदेश) स्थायि भावं 
ततीयं पदं भवेत । एवं आन्श्रभाषा त्रिभिः पद: त्रिविक्रमतां प्राप्तु 
कामेव परिदश्य्रते | एतदर्थं आन्ध्रप्रदेशसवंकारः कटिबद्ध: काय 
कुर्यादिति त्रिकोटिमिता आग्ध्रप्रदेशीया आशेरते । 


प्रथमपदनिधान एव महान्‌ क्लेशः। यदि तत्सिद्धं तहि 
द्वितीयं ततीयं च पदं निहितमित्येव मन्तव्यम्‌ । परन्तु निहिते 
थमपदे स्थेयं अपेक्षितम्‌ । ततः पदान्तरप्रक्षेपे तदनुकूला सहज- 
प्रवत्ति: समधिकोत्साहश्च भशमपेक्ष्यते । एवं अपेक्षाकृतवेगेन पदात्‌ 
पदान्तरनिधाने प्रयत्नश्चेत्सर्वक्रारेण क्रिपेत तहि नूनं वषत्रय- 
प्ररिमित एव काले” अर्थात्‌ युगादित्रयेण आन्ध्रभाषायाः राज- 
भाषास्थानं प्रादेशिकमवश्यं प्राप्तं भविष्यति 1 यतोऽय विषय 
प्रजाभिमानं प्राप्तः अत एव आधिक्रारिक्रपदप्राप्तिरवश्थापेक्षणीया 
सर्वेषाम्‌ । ये केचि दन्तरायं कल्पयन्ति तात्‌ परीक्षकान्‌ मत्वा 

निर्णीतविधिना आन्धरभाषायाः प्रादेशिक राजभाषात्वं सम्पादनीय 
मान्धरप्रदेशसर्वेकारेण निश्चितकाले । प्रादेशिकसर्वकाराणां इदं 
राष्ट्रीयं कार्य यत्तत्तत्प्रादेशिकभाषाणां राजभाषात्वसम्पादनं 
नामं । इदं चेत्‌ प्रथमपदं सिद्धंर्ताह भारते द्वितीयं पद far: 
राष्ट्रभाषात्वं अनृषङ्गात्‌ सिद्धयति । एवं भारतजनन्याः द्वौ पादो 
यदि सुद्ढो स्यातां तहि विदेशभाषायाः आधिकारिकस्थानं आकृष्य 
केवलमाभिमानिकमेव पदं दातुं शक्यते । पदद्वयेन सर्वाधिकारं 
प्रदशेयतः त्रिविक्रमस्य तृतीयं पदं महाबलेः शीर्ष अभिमानविषयं 
चकार किल! तद्वत्‌ राज्यभाषा - राष्ट्रभाषापदाभ्यां स्वाधीन- 
सर्वाधिकारस्य भारतत्रिविक्रमस्य तृतीयं पदं आंग्लभाषायाः 
अन्यास्या वा कस्याश्चित्‌ विदेशभाषायाः अभिमानतः प्राप्तं चेत्‌ 
कि न श्छिन्तम्‌ ? ad समञ्जसं भवेत्‌ | 


बालसृभाषितानि 


ले. श्री वैद्य रामस्वरूपशास्त्री, संपादकः, बाळसंस्कृतम्‌, बम्बई-८६. 


कि क किलस्य विरुतेन गते वसन्ते 

कि कातरस्य बहुशास्त्रपरिग्रहेण | 
मित्रेण कि व्यसनकालपराङमखेन 

कि जीवितेन पुरुषस्य निरक्षरेण ॥ 


नीचं समृद्धमपि सेवति नीच एव 

त दूरतः परिहरन्ति पुनम हन्तः | 
शाखोटकं मधरपक्वफलेरुपेतं 

सेवन्ति वायसगणा न तु राजहंसा 1 


| “असूयाचेदाग्रहश्‍च कि वा तत्फलितं भवेत्‌ ? अन्ततो गत्वा 
मदीयभाष्यस्य टीकाराहित्यं फलितम्‌” इत्याह | 

तदुक्तं श्रृत्वा सुरेश्वरः पद्मपादादयशच खिन्ना बभूवः | 
अन्तत. आचार्यः अलं खेदेन, सर्व देवायत्तम्‌; अत्र का परिदेवना ? 
इत पर मेव वा भवतां पाण्डित्यं वृथा मा भूत्‌ । भे सूत्रेतर- 
भाष्याणां वा टीका विरचयत' इत्यादिशत्‌ | 

आचार्याज्ञान्‌सारेण सुरेश्वरः त्तैत्तिरीयोपनिषदः, काव्योप- 
निषदश्च शक्ररभाष्यस्य टीकां व्यरचयत्‌ | पद्मपादः शारीरकसूत्र- ` 
भाष्यस्य टीका मरचयत्‌ । हस्तामलकादि शिष्या स्सर्वेऽपि आात्म- 
तत्त्वबोधकान्‌ ग्रन्थान्‌ विरच्य लोकोपकार मकुर्वेन्‌ । दिष्येविर- 
चिताः टीकाः श्रुत्वा आचार्यः सानन्दं इलाघयामास । 


कतिपयकालानन्तरं आचार्यानुज्ञां प्राप्य पद्मपादः रामेश्वर- 
_यात्राये प्रस्थितः | 


२०. ` मातु - भक्तिः 


पद्मपादे तीथयात्राये गते सति कतिपयदिवसानन्तरं शंकरा- 
चायस्य कालट्यग्रहारा दाहुतिः श्रुता । सा चाहुतिः शंकरस्य 
जनन्या एव । | 


“कुमार! मम अन्तकाल स्समायातः; त्वं कुत्र वाऽस्ति ? 
यत्र क्वापि स्यां अवसानसमंयेऽत्रश्य मागमिष्यामीति वाग्दानं त्वया 
कृतं किल! वत्स! सत्वर मायाहि” इति एवं रूपा तस्या 
आहृतिः । दूरश्रवणविद्यया यदा मातु राहृतिः श्रुता शंकरेण सम- 
नन्तरमेव स सुरेशवरादीम्‌ आहूय यावदह पुनः प्रतिनिवतिष्ये 
तावदत्रैव यष्माभिः स्थातव्यं नान्यत्र गन्तव्यं श्वङ्गगिरि विहाय 
त्यादिइय योगशक्त्या गगनमारगेण महू मात्रणव गत्वा HAT 
मातरमुपससाद | 


३८ श्रीशंकराचायेः 


“अम्ब ! शंकरो5ह मागतोऽस्मि 1 


“वत्स! आगतोऽसि वा! जीर्णमिदं शरीरं इतःपरं न धरि- 
ष्यामि | मरणानन्तरं यथाविधि अस्य शरीरस्य संस्कारं विधेहि | 
मम पुण्यलोकावाप्ति उपपादय 7 


अम्ब ! निर्गणस्वरूपं परंब्रह्म मनसि चिन्तय | “वत्स! 
अहं शिवकेशवयोरालयान्‌ गता5स्मि । तयोः स्वरूपाणि ध्यात 
शक्‍यन्ते; निराकारं परं ब्रह्म ध्यातव्यमिति ब्रवीषि; कर्थामद कत्‌ 
शक्यते मया । 


अम्ब ! यत्किञ्चिद्रपं ध्यायस्व; भगवान्‌ अवश्यं दयते 

महेश्वर मेव ध्यायस्व ।” इति वदन्‌ शंकरः जनन्या सह शिब 
दध्यौ । महेश्वरः तां केलासमानेतुं निजकिद्धूरान्‌ प्रषयामास | 
शूलकपालधारिणः शिवदूताः साक्षात्कृताः। तान्‌ दुष्ट्वा जननी 
प्राह- “वत्स! एतेषां रूपाणि भीकराणि सन्ति। एभिस्साक गन्तुं 
न मे मन: इति । 

तदा शंकरः शिवकिकरान्‌ संप्रेष्य शान्ताकारं शुभाङ्गं महा- 
विष्णुं दध्यौ । चतुर्भुज: प्रसन्नो भूत्वा निजदूतान्‌ प्रेषयत्‌ । तान 
शान्तकारान्‌ शुभा ङ्गान्‌ पश्यन्त्या एव जनन्या मुखात्‌ “वत्स! 
गच्छामि” इति शब्दो यावन्निगेतः तावदेव तस्या नेत्रे निमीलिते | 


शंकर: यद्यपि त्यक्तकर्मकाण्डः सन्यासी तथापि मातुदेहस्य 
मरणानन्तरं अग्निसंस्कारं कर्तृंमद्यतः | आदावेव शंकरस्य जननी 
इममेव वरं वव्रे । अतः शंकरः मातुरिच्छां पूरयितुं निश्चिकाय | 
तस्याः ज्ञातिः तदीयसवेस्वस्य भविष्यदुपभोगी भट्टारकः आहृतः, 
शववाहका नानेतुं चितां रचयितुं च नियुक्तः | 


| तत्काय॑निर्वाहक भट्टारकं विलोक्य . अग्रहारीयकुलपतिः एव 
माह- ` भट्टारक ! सन्यासिनः शंकरस्य कर्माधिकारः कथम्‌ ? तस्य 


पद्मपादस्य मातुलकृतद्रोह: तो 


साहाय्यं ये कुर्वन्ति तेऽवश्यं बहिष्क्रियेरन्‌” इति भीषयामास । 
भट्टारकः प्राह्‌- 'सभापते! न वयं शंकरा दुत्कृष्टाः। युष्माकं 
प्रतिबन्धे सत्यपि मयाऽवश्यं तस्य साह्यं कर्तव्यमस्ति यतस्तदीयं 
सवस्व अहमनुभवन्नस्मि; अन्‌भविष्यामि च” इति | 


सभापतिपक्षीयाः सर्वेऽपि तद्वचः श्रृत्वा- मूर्ख! शंकरः 
कमें कर्त प्रवतेत इति चेत्क्रिमर्थमिति मनुषे ! तदीयं सर्वस्वं पुनः 
स्वायत्तीकर्त मेव । मुख विधायेतः प्रच्छन्नं गच्छ । अन्ततोगत्वा 
अगतिकतया .स एव सन्यासी ग्राम विहाय गच्छेत्‌ । ततः पश्चा- 
हृहनसंस्कारं शवस्य त्वमेव कुरु” इति भट्टारक न्यवारयन्‌ | 

प्रेषितो भट्टारकः यदा न प्रतिनिवृत्तः, तदा शंकरः असूया- 
` पराणां अग्रहारिकाणां कपटनाटक विज्ञाय स्वयमेव शवं संस्कतु- 
मृद्युक्तः ¦ मातु दक्षिणहस्तं मथित्वा तत्राऽग्निमुत्पाद्य तस्मिन्नेव 
स्थाने शवमदहत्‌ । 

तेनेवाग्निना समं आचार्यस्य क्रोधार्निरपि प्रजज्वाल | चन्द- 
नवृक्ष: शीतल एव, यदि स मथितो भवति तहि अग्नि ज्वलयति | 
शान्तोऽपि शंकरः तेषां दौष्टचेन कुपितो बभूव । ' एते दुर्मेतयः 
श्रुतिबाह्या भवेयुरिति, न कोऽपि यतिः एतेषां गृहेषु भिक्षेतेति, 
एतद्गहाङ्गणं यथा मे मातुः इमाशानमासीत्‌ तथेव अस्मिन्नग्रहारे 
प्रतिगृहप्राङ्गणं इमशानं भवत्विति च बहुदारुण शशाप | 


तदेव दिनं कालट्यग्रहारस्य दुदिन मभूत्‌ । कालटीति 
नामैवावशिष्टमन्ते | 
२१. पद्मपादस्य मातुलकृतद्रो हः 


qq: मध्येमार्गं मातुलग्राम 


रामेशवरयात्राये प्रास्थित ४ 
प्रं भिक्षाप्रदानेत सभाजयामात | 


गत. । मातुलः यति आगतं भागित 


తా / 


¥o श्वीरांकराचारयः 


मातुल:- (भिक्षानन्तरं) पद्मपाद ! भवत्सकाशे विद्यमानं 
कि तत्पुस्तकम्‌ ? 

पद्मपादः- श्रीमच्छङ्कुरकृत शारीरकसूत्रभाष्यस्य मदीया 
टीका; पठ्यते यदि श्रोतुमिच्छा । 

मातुल.- इतो भाग्यतरं नु किम्‌! 

पद्मपादः सूत्रभाष्यटीकां मातुलं श्रावयामास । शृत्वा 
मातुलोऽपि भागिनेयस्य प्रतिभया मुमोद | 


परन्तु स “कमे ज्यायोह्यकर्मंणः' इति क्मेवादिनः प्रभा- 
करपण्डितस्य शिष्यकोटिनिष्ठः । अतः स कर्ममागपिक्षया ज्ञान- 
मार्गप्राशस्त्यं बोधयन्तं तं ग्रन्थराज मसूयते स्म । यद्यपि तद्‌ग्रन्थ- 
कर्ता स्वीयो भागिनेय एव; तथाऽपि तस्य स्वमताभिमानः बन्धु- 
प्रेम अतीत्य आसीत्‌ । तदन्तस्तले प्रत्यहं तयोः संघ: प्रवर्तमान 
आसीत्‌ । तथाऽपि सोऽव्यवततां गत: | 

कतिपयदिनानि तत्र उषित्वा पद्मपादः पुनः प्रयाणसमये 
मातुलमेव माह- आये ! अयं ग्रन्थः मत्प्राणेभ्योऽपि गरीयान्‌; 
मागेमध्येऽस्य क्वचिद्ध शो नाशो वा स्यात्‌; अतः यावत्पुनरागमनं 
अयं ग्रन्थः संरक्षणीय' इति । मातुलोऽपि तथेवेत्युक्त्वा तं ग्रन्थं 
स्वीचकार । पद्मपादः रामेश्वरं प्रस्थितः | 

अवकाशे प्राप्ते सति, मानवस्य दुर्चिन्ताः कार्यान्वयितां 
प्राप्तुं विजृम्भन्ते । पद्मपादे रामेश्वरं गते; तन्मातुलस्य दुर्बुद्धि 
जाता । अयं टीकाग्रन्थः किल अस्मदीय TH: प्रभाकरस्य कमं- 
सिद्धान्तस्य कुठारायते । इमं विनाइ्य अस्मदीयः सिद्धान्तः संरक्ष- 
णीयः । इमं ग्रन्थं दग्धुं मदीयं गृहमेव दाहयामि यावत्‌; येन 
ग्रन्थोऽपि दग्धः स्यात्‌; न्यासकतुंः अविशवासोऽपि नेव स्यात्‌ | 


सचना 


परिचयाभिज्ञविचक्षणसभथे पाठ्यपुस्तकानि . 

దీని వెల రూ 1-- 00 మ్మాతము 

వళియును కూర్పబడియున్నది 

